

ಅಥಾಸೌ ವ್ಯಾಸರಾಜಂ ಚ ಸುರೇಂದ್ರಃ ಪರಿಪೂಜಯನ್ |
ಉವಾಚ ವಚನಂ ದಿವ್ಯಂ ಹರ್ಷಗದ್ಗದಯಾ |೧ರಾ ||

ಧನ್ಯೋಸ್ಮಿ ಕೃತಕೃತೋಸ್ಮಿ ತ್ವತ್ಸಮಾಗಮಕಾರಣಾತ್ |
ಭವಾನ್ ಪ್ರಾಜ್ಞಶ್ಚ ಪೂಜ್ಯಶ್ಚ ರಾಜಮೃತ್ಯುವಿನಾಶಕಃ ||

ಶ್ರುತಂ ತ್ವದ್ವಚನಂ ಸರ್ವಂ ಮಯಾ ರಾಜ್ಞಾ ನರೈರಪಿ |
ಪುನರನ್ಯಮಹಂ ಪೃಚ್ಛೇ ವದ ಸಂಶಯನುತ್ತಯೇ ||

ವಿದ್ಯಾನಿಧಿಕುಲೋತ್ತಮ್ನಾಃ ಯತಯಸ್ಸರ್ವ ಏವ ಹಿ |
ಬ್ರಹ್ಮರಾಘವಪೂಜಾರ್ಥಂ ವಿಬುಧೇಂದ್ರಾಯ ಸತ್ಕುಲೇ ||

ಜಾಯಂತೇ ಯತಿರೂಪೇಣೈತುಕ್ತಂ ತೇ ಮಮಾಗ್ರತಃ |
ವಿಬುಧೇಂದ್ರಜಿತಾಮಿತೌ ಹಂಸೌ ಹಂಸಕುಲೋದ್ಯವೌ ||

ತಾಭ್ಯಾಂ ನ ಪೂಜಿತಾ ಹ್ಯರ್ಚಾ ರಾಮಸ್ಯ ಪರಮಾತ್ಮನಃ |
ಇದಂ ಮೇ ಸಂಶಯಂ ವ್ಯಾಸ ಛಿಂದಿ ತ್ವಂ ಜ್ಞಾನಸಂಪದಾ ||

ಇತ್ಯುಕ್ತಃ ಪ್ರಾಹ ಧರ್ಮಾತ್ಮಾ ಸುರೇಂದ್ರಂ ವ್ಯಾಸತೀರ್ಥಕಃ |
ವಿಬುಧೇಂದ್ರಯತಿರ್ಧೀಮಾನದ್ಯ ಜಾತೋ ಪುನರ್ಭವಿ ||

ಸೇವಾರ್ಥಂ ರಾಮಚಂದ್ರಸ್ಯ ಸ ಮಯಾ ಪರಿಪಾಲಿತಃ |
ಕೇಶವಾದಿಷು ಹಂಸೇಷು ಯೋ ವಿಷ್ಣುರಿತಿ ವಿಶ್ರುತಃ ||

ಸ ಏವ ವಿಬುಧೇಂದ್ರಶ್ಚ ಸ ಮಯಾ ಯತಿರೂಪಧೃಕ್ |
ತ್ವಂ ಸ್ವೀಕುರುಷ್ವ ಮಚ್ಛಿಷ್ಯಂ ವಿಷ್ಣುತೀರ್ಥಂ ಯತೀಶ್ವರಂ ||

ಸ ಏವ ತ್ವತ್ಕುಲೇ ಪುತ್ರಸ್ತವ ನೂನಂ ಭವಿಷ್ಯತಿ |
ವಿಜಯೀಂದ್ರ ಇತಿ ಖ್ಯಾತೋ ಲೋಕೇ ವೈ ವಿಶ್ರುತೋ ಭವೇತ್ ||

ಜಿತಾಮಿತ್ರಗುರುಸ್ತಸ್ಯ ವಿಜಯೀಂದ್ರಮುನೇಃ ಸುತಃ |
ಪುರತೋ ಭವಿತಾ ನೂನಂ ರಾಮಾರ್ಚಾಪೂಜನೇ ರತಃ ||

ಸುಧೀಂದ್ರ ಇತಿ ವಿಖ್ಯಾತೋ ಲೋಕೇ ಸ ಪ್ರಥಿತೋ ಭವೇತ್ |
ತಚ್ಚಿಷ್ಣೋಹಂ ಭವಿಷ್ಯೇ ವೈ ಜನ್ಮಾನಿ ಯತಿಸತ್ತಮಃ ||

ರಾಘವೇಂದ್ರ ಇತಿ ಖ್ಯಾತೋ ಜನಿಷ್ಯೇ ರಾಮಕಾರಣಾತ್ |
ಉಕ್ತಂ ಸರ್ವಂ ಮಯಾ ತುಭ್ಯಂ ಕಿಮನ್ಯತ್ ಶ್ರೋತುಮಿಚ್ಛಸಿ ||

ಇತ್ಯುಕ್ತಃ ಪ್ರಾಹ ವ್ಯಾಸಂ ಸಃ ಶ್ರುತಂ ಸರ್ವಂ ಮಯಾ ಧ್ರುವಂ |
ವಿಷ್ಣುತೀರ್ಥಂ ದೇಹಿ ಮಮ ಪುತ್ರಾರ್ಥಂ ಸತ್ಯವಾನ್ ಭವ ||
